

ಶ್ರೀ ಪಂಪಾಪತಿ. — ಸಣ್ಣ ಪತ್ರಿಕೆಗಳಿಗೆ ಜಾಹಿರಾತನ್ನು ಕೊಡುತ್ತಾರೆ, ಆ ಜಾಹಿರಾತು ಮುದ್ರಣವಾಗಿ ತಮ್ಮ ಇಲಾಖೆಗೆ ಕಳಿಸಿದ ತಕ್ಷಣ ಅದರ ಹಣವನ್ನು ಪಾವತಿ ಮಾಡುವುದಕ್ಕೆ ಸಹಾಯ ಮಾಡುತ್ತೀರಾ ? ಏಕೆಂದರೆ ಸಣ್ಣ ಪತ್ರಿಕೆಗಳು ಬದುಕುವುದು ಕಷ್ಟ. ತಾವು ಕೊಡಬೇಕಾದ ಜಾಹಿರಾತು ಕಡಿಮೆ, ಅದರಲ್ಲಿ ಹಣಕ್ಕಾಗಿ ಬಂದು ಅಲೆದಾಡತಕ್ಕ ಪರಿಸ್ಥಿತಿಯನ್ನು ತಾವು ಗಮನಿಸಬೇಕು. ಆದ್ದರಿಂದ ಅವರ ಜಾಹಿರಾತನ್ನು ಪ್ರಕಟಿಸಿ ಪತ್ರಿಕೆಯನ್ನು ತಮ್ಮ ಇಲಾಖೆಗೆ ಕಳಿಸಿದ ತಕ್ಷಣ ಹಣವನ್ನು ಕಳಿಸಿಕೊಡುವುದಕ್ಕೆ ತಾವು ಏನಾದರೂ ಸಹಾಯ ಮಾಡುತ್ತೀರಾ ?

ಡಾ|| ಜೀವರಾಜ ಆಳ್ವ. — ತಕ್ಷಣ ಕೊಡಲಿಕ್ಕೆ ಏರ್ಪಾಟು ಮಾಡುತ್ತೇನೆ.

ಶ್ರೀ ಆರ್. ವೆಂಕಟರಾಮಯ್ಯ. — ನ್ಯೂಸ್ ಏಜನ್ಸಿ ಇಟ್ಟುಕೊಂಡು ಅವರು ಪತ್ರಿಕೆಗಳವರಿಗೆ ೧೫ ಪರ್ಸೆಂಟ್ ಕೊಡುತ್ತಾರೆ. ಆದ್ದರಿಂದ ಡೈರೆಕ್ಟಾಗಿ ಡೀಲ್ ಮಾಡುವುದಕ್ಕೆ ಏನಾದರೂ ಸಹಾಯ ಮಾಡಿ.

ಡಾ|| ಜೀವರಾಜ ಆಳ್ವ. — ನ್ಯೂಸ್ ಏಜನ್ಸಿ ನಿರ್ದಿಷ್ಟ ಪಡಿಸಿದ ಪತ್ರಿಕೆಗಳಿಗೆ ಕೊಡಬೇಕು ಎಂದು ಇದೆ. ಇದರ ಬಗ್ಗೆ ಪುನರ್ಪರಿಶೀಲನೆಮಾಡಿ ಸಮಗ್ರವಾಗಿ ಸರ್ಕಾರವೇ ಕೊಡಬೇಕೋ ಅಥವಾ ಡೈರೆಕ್ಟರ್ ಏಜನ್ಸಿ ಮುಖಾಂತರ ಕೊಡಬೇಕೋ ಎನ್ನುವುದರ ಬಗ್ಗೆ ಸರ್ಕಾರ ಸೂಕ್ತ ತೀರ್ಮಾನ ತೆಗೆದುಕೊಳ್ಳಬೇಕಾಗಿದೆ.

ಶ್ರೀ ಬಾಬುರಾಜಿ ವಿ. ತಂಗಳ. — ಅಧ್ಯಕ್ಷರೇ, ತಮ್ಮ ಮುಖಾಂತರ ಮಾನ್ಯ ವಾರ್ತಾ ಮಂತ್ರಿಗಳಿಗೆ ಬಂದು ಪ್ರಶ್ನೆ ಕೇಳುತ್ತೇನೆ. ಕೇವಲ ಜಾಹಿರಾತು ಪಡೆಯುವ ಸಲುವಾಗಿ ಕೆಲವು ಪತ್ರಿಕೆಗಳು ಹುಟ್ಟಿಕೊಂಡಿವೆ. ಎಷ್ಟು ಓರ್ವರ ಕಾಶಿಗೆ, ಕೊಡಬೇಕೋ ಅಷ್ಟು ಮಾತ್ರ ಮಾಡುತ್ತಾರೆ, ನಾನು ಬಟ್ಟೆ ಪತ್ರಿಕಾ ಸಂಪಾದಕನಾಗಿರುವುದರಿಂದ ಇದನ್ನು ಹೇಳುತ್ತಿದ್ದೇನೆ. ಕೆಲವು ಪತ್ರಿಕೆಗಳವರಿಗೂ ನಿಮ್ಮ ಇಲಾಖೆಯವರಿಗೂ ಕವಿಷನ್ ಸ್ವರೂಪದ ಇದೆ ಎಂದು ಹಲವಾರು ವರ್ಷಗಳಿಂದ ಗೊತ್ತಿದೆ. ನಮ್ಮ ಜಿಲ್ಲೆಯ ಎರಡು ಪತ್ರಿಕೆಗಳು ನಿಮ್ಮ ಜಾಹಿರಾತು ಕೊಟ್ಟರೆ ಮಾತ್ರ ಹೊರಡುತ್ತವೆ. ಆದ್ದರಿಂದ, ನಿರ್ದಿಷ್ಟ ಕಾಲಕ್ಕೆ ನೋಡುವ ಪತ್ರಿಕೆಗಳು ಯಾವುವು ಅವಕ್ಕೆ ಜಾಹಿರಾತು ಕೊಡಬೇಕು.

ಡಾ|| ಜೀವರಾಜ ಆಳ್ವ. — ಜಾಹಿರಾತಿಗೋಸ್ಕರ ಪತ್ರಿಕೆಗಳು ಹುಟ್ಟಿಕೊಂಡಿರುವುದು ನಾನು ಒಪ್ಪಿಕೊಳ್ಳುತ್ತೇನೆ. ಈ ಬಗ್ಗೆ ಹಲವಾರು ಟೀಕೆಗಳು ಬಂದಿವೆ. ಆದರೆ ನಿರ್ದಿಷ್ಟವಾಗಿ ಅವು ಯಾವ ಪತ್ರಿಕೆಗಳೆಂದು ಇಷ್ಟರವರೆಗೆ ಯಾರೂ ಹೇಳಿಲ್ಲ. ನ್ಯೂಸ್ ಪೇಪರ್ ಅಸೋಸಿಯೇಷನ್ ಇದೆ, ಪತ್ರಿಕೆಗಳ ಸಂಘವೇ ೧೦೦ ಇವೆ. ಇದಲ್ಲೂ ಸರಿಮಾಡಬೇಕಾಗಿದೆ. ಸುಮಾರು ೬೦-೭೦ ಪರ್ಸೆಂಟ್ ರೆಗ್ಯುಲಾರಿಟಿ ಯಾವ ಪತ್ರಿಕೆಗಳು ಇಟ್ಟುಕೊಳ್ಳುತ್ತಾರೆ, ಸರ್ಕುಲೇಷನ್ ಬಿಟ್ಟು, 1 ಆವರಣದಿಗೂ ಜಾಹಿರಾತು ನೀಡುವ ಕ್ರಮ ತೆಗೆದುಕೊಳ್ಳುತ್ತೇವೆ.

ಶಿಕಾರಿಪುರ ತಾಲ್ಲೂಕಿನಲ್ಲಿ ಪ್ರಾಥಮಿಕ ಆರೋಗ್ಯ ಕೇಂದ್ರಗಳು

೩೦೩ (೬೧೪) ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:

ಅ) ಶಿಕಾರಿಪುರ ತಾಲ್ಲೂಕಿನಲ್ಲಿ ಹಾಲಿ ಇರುವ ಪ್ರಾಥಮಿಕ ಆರೋಗ್ಯ ಕೇಂದ್ರಗಳ ಸಂಖ್ಯೆ ಎಷ್ಟು ?

ಆ) ಸದರಿ ಕೇಂದ್ರಗಳಲ್ಲಿ ಎಷ್ಟು ಕಡೆ ವೈದ್ಯಾಧಿಕಾರಿಗಳಿದ್ದಾರೆ.

ಇ) ಖಾಲಿ ಇರುವ ವೈದ್ಯಾಧಿಕಾರಿಗಳ ಸ್ಥಾನಗಳನ್ನು ಯಾವಾಗ ತುಂಬಲಾಗುವುದು ?

ಡಾ|| ಹೆಚ್. ಎಲ್. ತಿಮ್ಮೇಗೌಡ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಮಂತ್ರಿಗಳು). —

ಅ) ಎರಡು.

ಆ) ೧) ಪ್ರಾಥಮಿಕ ಆರೋಗ್ಯ ಕೇಂದ್ರ ಸಿರಾಳಕೊಪ್ಪದಲ್ಲಿ ವೈದ್ಯಾಧಿಕಾರಿಗಳಿದ್ದಾರೆ.

೨) ಪ್ರಾಥಮಿಕ ಆರೋಗ್ಯ ಕೇಂದ್ರ ಚಿಕ್ಕಜೋಗಿಹಳ್ಳಿಗೆ ವೈದ್ಯಾಧಿಕಾರಿಯನ್ನು ದಿನಾಂಕ ೩೧-೭-೩೫ ರಂದು ತೈನಾತಿಮಾಡಲಾಗಿದೆ.

ಇ) ಉದ್ಘೋಷವು ದಿಲ್ಲ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಚಿಕ್ಕಜೋಗಿ ಹಳ್ಳಿಗೆ ವೈದ್ಯಾಧಿಕಾರಿಯವರನ್ನು ಏನು ನೇಮಕ ಮಾಡಿದ್ದೀರಿ, ಅವರು ಇನ್ನೂ ಅಲ್ಲಿ ಡ್ಯೂಟಿ ಮೇಲೆ ಹಾಜರಾಗಿಲ್ಲ. ಅವರು ಆದಷ್ಟು ಬೇಗ ಅಲ್ಲಿಗೆ ಬರಲಿಕ್ಕೆ ವ್ಯವಸ್ಥೆ ಮಾಡುತ್ತೀರಾ? ಇನ್ನು ನಮ್ಮ ಐದು ಹೋಬಳಿಗಳ ಪೈಕಿ ಎರಡು ಹೋಬಳಿಗಳಲ್ಲಿ ಮಾತ್ರ ಆರೋಗ್ಯ ಕೇಂದ್ರ ಇವೆ. ಹೊಸೂರು ದೊಡ್ಡ ಹೋಬಳಿ. ಅಲ್ಲಿಯೂ ಸಹ ಆರೋಗ್ಯ ಕೇಂದ್ರ ತೆರೆಯಲಿಕ್ಕೆ ವ್ಯವಸ್ಥೆ ಮಾಡುತ್ತೀರಾ?

ಶ್ರೀ ಡಿ. ಬಿ. ಇನಾಮದಾರ್.—ಆದಷ್ಟು ತೀವ್ರದಲ್ಲಿ ವೈದ್ಯಾಧಿಕಾರಿಗಳು ಅಲ್ಲಿ ಕೆಲಸಕ್ಕೆ ಹಾಜರಾಗಲಿಕ್ಕೆ ಆದೇಶ ಕೊಡುತ್ತೇವೆ. ಇನ್ನೊಂದು ಪ್ರೈಮರಿ ಹೆಲ್ತ್ ಸೆಂಟರ್ ಹೊಸೂರು ಹೋಬಳಿಗೆ ಕೇಳಿದ್ದಾರೆ ಅದರ ಬಗ್ಗೆ ವಿಚಾರ ಮಾಡಿ ಮಾಡುತ್ತೇವೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ನಮ್ಮ ತಾಲ್ಲೂಕಿನಲ್ಲಿ ೧೦ ಆರೋಗ್ಯ ಘಟಕಗಳು ಇವೆ. ಅದರಲ್ಲಿ ನಾಲ್ಕು ಕಡೆ ಮಾತ್ರ ಡಾಕ್ಟರುಗಳು ಇದ್ದಾರೆ. ನಾನು ನಿಯಮ ಖಿಳರ ಪ್ರಕಾರ ಪ್ರಸ್ತಾಪ ಮಾಡಿದಾಗ ಇನ್ನು ನಾಲ್ಕು ದಿವಸದಲ್ಲಿ ಮಾಡಿಕೊಡುತ್ತೇವೆಂದು ಉತ್ತರ ಹೇಳಿದ್ದಾರೆ. ಆದಷ್ಟು ಬೇಗ ಆರೋಗ್ಯ ಘಟಕಗಳಿಗೆ ಡಾಕ್ಟರುಗಳನ್ನು ನೇಮಿಸತಕ್ಕದ್ದು ಮಾಡುತ್ತೀರಾ?

ಶ್ರೀ ಡಿ. ಬಿ. ಇನಾಮದಾರ್.—ಆದಷ್ಟು ತೀವ್ರದಲ್ಲಿ ಆರೋಗ್ಯ ಘಟಕಗಳಿಗೆ ಡಾಕ್ಟರುಗಳನ್ನು ಕೊಡುವಂಥ ವ್ಯವಸ್ಥೆ ಮಾಡುತ್ತೇವೆ.

ಬೆಂಗಳೂರಿನಲ್ಲಿ ಇರುವ ಹೋಟೆಲ್‌ನಲ್ಲಿ ತಿಂಡಿ, ತಿನಿಸುಗಳ ಬೆಲೆ ಏರಿಕೆ

೨ (೨) ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆಹಾರ ಮತ್ತು ನಾಗರಿಕ ಪೂರೈಕೆಗಳ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:

೧) ಬೆಂಗಳೂರಿನ ಹೋಟೆಲ್ ಮಾಲೀಕರು ತಿಂಡಿ ತಿನಿಸುಗಳ ಬೆಲೆಗಳನ್ನು ಏರಿಸುವುದಾಗಿ ಹೇಳಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

೨) ಈಗಾಗಲೇ ಬೆಂಗಳೂರಿನ ಹೋಟೆಲುಗಳಲ್ಲಿನ ತಿಂಡಿ ತಿನಿಸುಗಳ ದರಗಳು ದುಬಾರಿಯಾಗಿರುವುದು ಸರ್ಕಾರಕ್ಕೆ ತಿಳಿದಿದೆಯೇ?

೩) ಹೋಟೆಲು ದರಗಳನ್ನು ಕಡಿಮೆ ಮಾಡಲು ಸರ್ಕಾರದವರು ಕೈಗೊಳ್ಳುವ ಕ್ರಮಗಳೇನು?

ಶ್ರೀ ಜಿ. ಬಸವಣ್ಣಪ್ಪ (ಆಹಾರ ಮತ್ತು ನಾಗರಿಕ ಪೂರೈಕೆಗಳ ಮಂತ್ರಿಗಳು).—

೧) ಹೌದು.

೨) ಜನವರಿ ೧೯೮೪ರಲ್ಲಿ ಇದ್ದಂತಹ ತಿಂಡಿ ತಿನಿಸುಗಳ ಬೆಲೆಗಳಿಗೂ ಹಾಗೂ ಹಾಲಿ ಮಧ್ಯಮ ವರ್ಗದ ಹೋಟೆಲುಗಳ ತಿಂಡಿ ತಿನಿಸುಗಳ ಬೆಲೆಗಳಿಗೂ ತಾಳೆ ನೋಡಿದರೆ ಸ್ವಲ್ಪ ಹೆಚ್ಚುವರಿ ಕಂಡು ಬಂದಿರುತ್ತದೆ. ಸರ್ಕಾರವು ಹೋಟೆಲ್ ಮಾಲೀಕರುಗಳನ್ನು ಭೇಟಿ ಮಾಡಿ ಹೋಟೆಲ್ ಪದಾರ್ಥಗಳ ಬೆಲೆಗಳನ್ನು ಹೆಚ್ಚಿಸದೆ ಇರುವುದರ ಬಗ್ಗೆ ಸರ್ಕಾರ ದಿ. ೭-೮-೮೫ ರಂದು ಸಭೆ ಕರೆಯಲಾಗಿತ್ತು. ಇದರ ಬಗ್ಗೆ ಸರ್ಕಾರವು ಒಂದು ಸಮಿತಿಯನ್ನು ರಚಿಸಿರುತ್ತದೆ. (ಸರ್ಕಾರದ ಆದೇಶದ ಕ್ರಮ ಸಂಖ್ಯೆ ಎಫ್.ಟಿ.ಡಿ. ೪೦ ಡಿಐಎಂ ೮೪ ದಿನಾಂಕ ೭-೭-೮೫)

೩) ಸರ್ಕಾರವು ಜೂನ್ ೮೩ರಲ್ಲಿ ಹೋಟೆಲ್ ಪದಾರ್ಥಗಳ ಬೆಲೆಗಳನ್ನು ಹೋಟೆಲ್‌ನಲ್ಲಿರುವ ದರದ ಪಟ್ಟಿಯಲ್ಲಿ ತಪ್ಪದೆ ನಮೂದಿಸುವ ಬಗ್ಗೆ ಆಜ್ಞೆ ಹೊರಡಿಸಿದೆ. ಈ ಆಜ್ಞೆ ಪ್ರಕಾರ ಪೂರೈಕೆಯಾದ ಹೋಟೆಲ್‌ನವರು ದರದ ಪಟ್ಟಿಯನ್ನು ಸಾಮಾನ್ಯವಾಗಿ ಎಲ್ಲರಿಗೂ ಕಾಣುವ ಜಾಗದಲ್ಲಿ ಹಾಕಬೇಕಾಗಿರುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮೊದಲನೆಯ ಪ್ರಶ್ನೆಗೆ ಎಷ್ಟು ಬೆಲೆ ಜಾಸ್ತಿಯಾಗಿದೆ ಎಂದು ಕೇಳಿದ್ದಕ್ಕೆ ಸ್ವಲ್ಪ ಹೆಚ್ಚುವರಿ ಕಂಡುಬಂದಿರುತ್ತದೆಂದು ಹೇಳಿದ್ದೀರಿ. ಅದರ ಬಗ್ಗೆ ತಾವು ಏನಾದರೂ